

- 3.- Dibundu dia KIMBANGUISME ketumanga kwa konso muntu ko vo kona sadila minkisi nganu vo kindoki, yovo mpila sumu dina mu nza. Kansi mpovele dio diaka, vo Dibundu dieto yimumwanganisa nsamu a Tata Nzambi, Mfumu eto Yisu-Klisto ye Mpeve ya Nlongo yina yakulumuka kwa Tata Simoni KIMBANGU, ndiona ditungamone eBundu dieto. ZOLA yikukatunanga kwa makanda nawonso ma nza. Edi tuzeye vo ba Tata MPELO, Ngudi eto MISIONI PROT:STANT ye mpangi eto MADISADI (SALU:ISTE) mpe bovanganga ye telekanga nsamu a Nzambi bonso bytukuba-banzilanga. Yidianu vo ketusonganga kweto kitantu ko vakati kwawu.
- 4.- Dibundu dieto dia zibuka kwa zindinga ye makanda, yisiavo konso muntu kakota kwani. Usonganga nswaswani ya neno vana kati kwa mambu ma nsi ye LUYALU. Muna ki Nzambi muntu muna sumu uvidisanga moyo wa mvu ya mvu, muna kiluyalu utumbwanga vana vena nkangu. Mu nswaswani yoyo kwani tulombele dodokolo, ngeye mwesi luyalu zitisa mwesi Dibundu ke muzola fwasa salu kia Nzambi ko. Ngeye mwesi Dibundu mpe zitisa nsiku mia Luyalu kadi kevenani wisa kia tuka kwa muntu ko. Wisa yawonso kwa Nzambi yatuka. Ngeyebuwuzitisanga nsiku mia Nzambi bukuvilakano umosi ko, kusamwoswa mpasi kwa luyalu ko. Kadi Wunlandi a Yisu ye Ntumw'andi.

5.- LUYALU kafwete kututula vo twa zitisanga MABUNDU makaka.

-DIBU DU diadi tuka muna tuka, katulanga konso muntu kitantu ko, kanele nkutu vo bekuntulanga kitantu. Kelumbu kimosi ko vo mwesi dibu du dia KIMBANGUISME weti fundwa yovo nkutu vangwa mpasi kavutula mbi yoyo, Kanele vo bezayakananga kwawu. Yikuma vo kwa nkangu yawonso ye kwa konso muntu, tuzaya dio vo Dibundu dia KIMBANGUISME ke dia kitantu ko ye muntu ko.

Mu mvu walutidi kia kiazala mfwilu ya Tata PAPE ku Roma, Dibundu dia KIMBANGUISME wafila nkanda luyindulu kwa mbuta ndiona wukalanga kuku Léopoldville, mpasi mutalanga nkangu wa Dibundu dia Catholique kansi mvutu za nkanda wowo kwa Tata NKULUNTU vo, beto ye bawu ketuna yawu kintwadi ko. Ye watoma songa diaka kwa nkangu andi wa Catholique ko, kevena nkutu ntangu tulenda kala yawu kumosi kadi tubatantu bawu...nsangu zozo zamwangaswa muna zulunalu ya HORIZON...

Zevo kobeto ko tubatantu bawu kansi bawu bekutulanga kitantu.

- 6.- Kwa Minkwikizi yovo minlandi yovo Selo ye konso konso... Tukemba twangalala kadi Dibundu dieto dimone zayakananga kwa nkangu yawonso vo dia dia ludi ye difwete sambululwabonso ma bundu mankaka. Tusimba zola kwa Se dieto kuna tusimbidi tuka muna mvu mina tukele mu mpasi zozo lulembi vilakana. Kansi edi ndombole kwa beno bankangu Tukala ba Nlongo bonso bwona Yesu wa Nlongo ye Mpeve yina yisalanga mu beto ya nlongo. Twokesa ZOLA, kadi ilulungisu lwansiku.

Bika muntumuntu kayindula mpasi za maso meto ye wawu vo kieso kilungidi muna mpaninwa wisa yovo KIMPWANZA mwamu Dibundu dia Mfumu Yesu kwa Ntumw'andi Tata SIMONI KIMBANGU wa Ngunza. Tukala bakubama mpasi twamona ekembo dia mvu ya mvu, mu nkumbu ase ye Mwana ye Mpeve ya Nlongo yina yakulumuka kwa Tata Simoni KIMBANGU, yenge ye luvuvamu biakala munza ya mvimbatuka wawu ya mvu kamimani.

Amen..

Fait à Léopoldville, le 26 Décembre 1959.-

DIANGIENDA Joseph

REPRESENTANT LEGAL

